



Бр. 02-802/13

Скопје, 19.09.2022 година

Врз основа член 21, став 1 точка 14 од Статутот на Стоматолошката комора на Македонија (Службен весник на РСМ бр. 118/2021) и член 29 од Деловникот за работа на Собранието бр. 02-1046/12 од 27.10.2021 година, Собранието на Стоматолошката комора на Македонија, на својата 13-та седница, одржана на 06.09.2022 година, ја донесе следната

ОДЛУКА

за усвојување
на предлог-измени на

Правилникот за висината на трошоците за издавање, продолжување и обновување на лиценците за работа на здравствените работници со високо образование од областа на стоматологијата

Член 1

Во Правилникот за висината на трошоците за издавање, продолжување и обновување на лиценците за работа на здравствените работници со високо образование од областа на стоматологијата (Службен весник на РМ бр.115/2017), во член 2 став (1) точка 1, 2, 3, 4 и 5, броевите се заменуваат и гласат:

1. Бројот "2.800,00" се заменува со бројот "3.100,00";
2. Бројот "600,00" се заменува со бројот "700,00";
3. Бројот "2.600,00" се заменува со бројот "2.900,00";
4. Бројот "3.200,00" се заменува со бројот "3.500,00";
5. Бројот "60.000,00" се заменува со бројот "66.000,00";
6. Бројот "30.000,00" се заменува со бројот "33.000,00".

Член 2

Во член 2 став (2) точка 4, зборот "Пријавата" се заменува со зборот "Барањето".

Член 3

Во член 2 став (6) точка 4, зборот "пријава" се заменува со зборот "барање".

Член 4

Одлуката влегува во сила со денот на нејзиното донесување, а ќе се применува по добивањето на согласност од министерот за здравство и објава во „Службен весник на Република Северна Македонија“.

Образложение

Донесувањето на овој Правилник е засновано на член 136 став (3) од Законот за здравствената заштита („Службен весник на Република Македонија“ бр. 43/12, 145/12, 65/13, 87/13, 164/13, 39/14, 43/14, 101/14, 132/14, 188/14, 10/15, 61/15, 154/15, 192/15, 17/16, 37/16, 37/16 и 20/19 и „Службен весник на Република Северна Македонија“ бр. 101/19, 153/19, 180/19, 275/19, 77/21, 122/21, 178/21 и 150/22) и член 21 став (1) алинеја 14, а во врска со член 78 став (1) алинеја 13 од Статутот на Стоматолошката комора на Македонија („Службен весник на Република Северна Македонија“ бр. 118/21).

Правилникот за висината на трошоците за издавање, продолжување и обновување на лиценците за работа на здравствени работници со високо образование од областа на стоматологијата е донесен од Собранието на Комората на седницата одржана на 28.03.2017 година и е објавен во „Службен весник на Република Македонија“ бр. 115/17.



Согласно член 136 став 2 и 3 од Законот за здравствената заштита, основни критериуми за утврдување на трошоците се **реалните административни и материјални трошоци за спроведување на постапката за издавање, продолжување и обновување на лиценцата за работа**. Висината на трошоците ја утврдува Стоматолошката комора со општ акт на кој согласност дава министерот за здравство.

Со оглед на зголемените материјални трошоци за спроведување на постапката за издавање, продолжување и обновување на лиценцата за работа (пр. зголемени трошоци за исплата на патни и дневни трошоци, односно надоместот за членовите на Комисијата за стоматолошка етика и деонтологија), произлегува и потребата од зголемување на висината на трошоците за издавање, продолжување и обновување на лиценците за работа.

Со член 14 од Статутот на Стоматолошката комора на Македонија донесен од Собранието на Стоматолошката комора на Македонија, на ден 24.04.2021 година, објавен во „Службен весник на Република Северна Македонија“, бр. 118/21, е пропишано дека членство во Комората се остварува со поднесување на писмено барање за зачленување од докторот на стоматологија, писмено барање за издавање, обновување и продолжување на лиценца за работа од доктор на стоматологија кој ги исполнува условите утврдени со Законот за здравствената заштита и поднесување на **барање** за упис во Регистарот на издадени, обновени, продолжени и одземени лиценци за работа за доктор на стоматологија кој врши стоматолошка дејност.

Предложената измена на член 2 став (2) точка 4 и член 2 став (6) точка 4 е усогласување на член 2 со членот 14 од Статутот на Стоматолошката комора на Македонија.

СТОМАТОЛОШКА КОМОРА НА МАКЕДОНИЈА,

СОБРАНИЕ НА СКМ

Претседател,

д-р Оливер Манасиев

